

रमाई आवास योजनेअंतर्गत वाटप करण्यात
आलेल्या बीपीएल लाभार्थ्यांच्या घरांना
गॅस शोगडी पुरविण्याबाबत.

महाराष्ट्र शासन

सामाजिक न्याय व विशेष सहाय्य विभाग,
शासन निर्णय क्रमांक : रआयो २०१३/प्र.क्र.१५६/बांधकामे
मादाम कामा रोड, हुतात्मा राजगुरु चौक,
मंत्रालय,विस्तारभवन,मुंबई-४०० ०३२.
दिनांक : २२ ऑगस्ट, २०१४

वाचा : १) शासन निर्णय, सामाजिक न्याय व विशेष सहाय्य विभाग

क्रमांक-बीसीएच-२००८/प्र.क्र.३६/मावक-२, दिनांक १५ नोव्हेंबर, २००८.

२) शासन निर्णय, सामाजिक न्याय व विशेष सहाय्य विभाग

क्रमांक-बीसीएच-२००९/प्र.क्र.१५९/मावक-२, दिनांक ०९ मार्च, २०१०.

३) शासन निर्णय, सामाजिक न्याय व विशेष सहाय्य विभाग

क्रमांक-बीसीएच-२००९/प्र.क्र.१५९/मावक-२, दिनांक ०७ मे, २०१०.

४) शासन निर्णय, सामाजिक न्याय व विशेष सहाय्य विभाग

क्रमांक-बीसीएच-२००९/प्र.क्र.१५९/मावक-२, दिनांक ०८ ऑगस्ट, २०१०.

५) शासन निर्णय, सामाजिक न्याय व विशेष सहाय्य विभाग

क्रमांक-बीसीएच-२००९/प्र.क्र.१५९/मावक-२, दिनांक ०२ डिसेंबर, २०१०.

६) शासन निर्णय, सामाजिक न्याय व विशेष सहाय्य विभाग

क्रमांक-बीसीएच-२०११/प्र.क्र.३५/मावक-२, दिनांक १४ मार्च, २०११.

प्रस्तावना :

सामाजिक न्याय विभागामार्फत अनुसूचित जाती व नवबौद्ध घटकांसाठी घरकुल योजना राबविण्यास अनुक्रमांक १ वरील दिनांक १५.११.२००८ च्या शासन निर्णयान्वये मान्यता देण्यात आलेली आहे. सदर योजनेच्या अंमलबजावणी संदर्भात अनुक्रमांक २ ते ५ वरील आदेशान्वये सूचना देण्यात आलेल्या आहेत. तसेच उपरोक्त अ.क्र.६ येथील शासन निर्णयान्वये अनुसूचित जाती व नवबौद्ध प्रवर्गासाठी राबवावयाच्या घरकुल योजनेतर्गत बांधावयाच्या घरामध्ये शौचालयाची सुविधा उपलब्ध करून देण्याचे आदेश यापूर्वीच देण्यात आलेले आहेत. या सुविधेसोबत या योजनेतील घरांना मंजूर तरतुदीमधून निर्धारित चुल ही सुविधाही उपलब्ध करून देण्याचा निर्णय घेण्यात आलेला आहे.

केंद्रशासनाचे पेट्रोलियम व नैसर्गिक वायू मंत्रालय, नवी दिल्ली यांच्या मार्फत देशातील बीपीएल कार्ड धारकांना अनामत रक्कम न घेता एल.पी.गॅस कनेक्शन (गॅस टाकी ०१ व रेग्युलेटर) देण्यात येते. याचा खर्च संबंधित कंपनीकडून केला जातो. ज्या अनुसूचित जाती व नवबौद्ध घटकांतील बीपीएल कार्डधारकांनी केंद्र शासनाच्या योजनेतर्गत लाभ घेतला आहे अशा लाभार्थ्यांना पूर्वी मंजूर झालेली निर्धारित चुल ऐवजी गॅस शोगडी देण्याचा प्रस्ताव शासनाच्या विचाराधिन होता.

शासन निर्णय :

सामाजिक न्याय विभागामार्फत अनुसूचित जाती व नवबौध्द घटकांसाठी घरकुल योजना राबविण्यात येत आहे. सदरहू योजनेतर्गत आजअखेर अंदाजे एकूण १,५०,००० इतक्या दारिद्र्य रेषेखाली लाभार्थ्यांना जिल्हा ग्रामीण विकास यंत्रणेमार्फत तसेच नगरपालिकामार्फत घरे बांधून देण्यात आलेली आहेत. त्या लाभार्थ्यांपैकी ज्या लाभार्थ्यांनी केंद्र शासनाच्या योजनेतर्गत एल.पी.गॅस कनेक्शन (गॅस टाकी १ व रेग्युलेटर) चा लाभ घेतलेला आहे अशा दारिद्र्य रेषेखाली लाभार्थ्यांना मोफत २ बर्नरची स्टील बॉडी असलेली गॅस शोगडीचा पुरवठा करण्याचा शासनाने निर्णय घेतला आहे. सदरहू शोगडी भारत पेट्रोलियम कार्पोरेशन लिमिटेड यांच्या अधिकृत पॅनलवरील पुरवठा धारक रेसन्स लाईफ सायन्सेस प्रा.लि. व हिंदुजा इंटरनॅशनल या अधिकृत पुरवठाधारकांकडून ५०:५० टक्के पुरवठा करण्यास मान्यता देण्यात येत आहे.

सदर कंपनीने शोगडीचे दर भारत पेट्रोलियम कार्पोरेशन लिमिटेड कंपनीच्या तज्ञ समितीने निश्चित केलेले असून सदर दर खालीलप्रमाणे आहे.

अ.क्र.	गॅस शोगडीचा तपशिल	कंपनीचे नाव	निश्चित केलेले दर प्रती नग
१	शोगडी २ बर्नर स्टील बॉडी	भारत पेट्रोलियम कंपनीचे अधिकृत वितरक	रु.२६००/- (सर्व करासहीत)

पुरवठा धारकांनी पुरवठा केलेल्या मालाची पोचपावती सहाय्यक, आयुक्त, समाजकल्याण यांच्याकडून स्वाक्षरीत करून घ्यावी व ती पोचपावती आयुक्त, समाजकल्याण यांकडे सादर करावी व त्यानंतर आयुक्त, समाजकल्याण यांनी प्रस्तुत देयकाची रक्कम संबंधित कंपनीस अदा करावी.

आयुक्त, समाजकल्याण आयुक्तालय, पुणे यांना या प्रकरणी आहरण व संवितरण अधिकारी म्हणून घोषित करण्यात येत आहे.

यावर होणारा खर्च लेखाशिर्ष मागणी क्र. एन २, २२१६ गृहनिर्माण, ८०० इतर खर्च (००) (००) (०१) अनुसूचित जाती व नवबौध्द लोकांसाठी घरकुल योजना (नागरी) (विघयो), ३३ अर्थसहाय्य (२२१६ २५३९) (नागरी) व (२२१६ २५४८) (ग्रामीण) (विघयो) या लेखाशिर्षाखाली खर्ची घालून त्याखाली सन २०१४-१५ या आर्थिक वर्षाकरीता उपलब्ध करून देण्यात आलेल्या तरतूदीमधून भागविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०८२२१०५७१४३४२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्र राज्यपाल यांच्या आदेशानुसार व नावाने.

(श्री. र. गरीबे)

कार्यासन अधिकारी, महाराष्ट्र शासन.

प्रत,

१) मा. मंत्री (सा. न्या.) यांचे खाजगी सचिव

- २) मा. सचिव, ग्राम विकास विभाग, मंत्रालय, मुंबई
- ३) महालेखापाल, महाराष्ट्र १ (लेखापरिक्षा) (लेखाअनुज्ञेयता), मुंबई/ नागपूर
- ४) आयुक्त, समाजकल्याण, महाराष्ट्र राज्य, पुणे
- ५) सर्व मुख्य कार्यकारी अधिकारी जिल्हापरिषद
- ६) सर्व प्रादेशिक उपायुक्त, समाजकल्याण विभाग
- ७) सर्व सहाय्यक आयुक्त, समाजकल्याण विभाग,
- ८) सर्व जिल्हा समाजकल्याण अधिकारी, जिल्हा परिषद
- ९) जिल्हा कोषागार अधिकारी, पुणे
- १०) निवडनस्ती बांधकामे